

REGOLAMENT TA' IMPLIMENTAZZJONI TAL-KUMMISSJONI (UE) 2019/803**tas-17 ta' Mejju 2019****dwar ir-rekwiżiti tekniċi fir-rigward tal-kontenut tar-rapporti ta' kwalità dwar l-istatistika Ewropea tal-prezzijiet tal-gass naturali u tal-elettriku skont ir-Regolament (UE) 2016/1952 tal-Parlament Ewropew u tal-Kunsill****(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1952 tal-Parlament Ewropew u tal-Kunsill tat-26 ta' Ottubru 2016 dwar l-istatistika Ewropea tal-prezzijiet tal-gass naturali u tal-elettriku ⁽¹⁾, u b'mod partikolari l-Artikolu 7(5) tiegħu,

Billi:

- (1) Ir-Regolament (UE) 2016/1952 jistabbilixxi l-qafas għall-produzzjoni ta' statistika Ewropea komparabbli dwar il-prezzijiet tal-gass naturali u tal-elettriku.
- (2) Skont l-Artikolu 7(3) tar-Regolament (UE) 2016/1952, kull tliet (3) snin, l-Istati Membri għandhom jipprovdu rapporti ta' kwalità standard dwar id-*data* lill-Kummissjoni (il-Eurostat) skont il-kriterji tal-kwalità stabbiliti fl-Artikolu 12(1) tar-Regolament (KE) Nru 223/2009 tal-Parlament Ewropew u tal-Kunsill ⁽²⁾. Dawk ir-rapporti għandhom jinkludu informazzjoni dwar l-ambitu u l-għbir tad-*data*, il-kriterji tal-kalkolu, il-metodoloġija u s-sorsi tad-*data* użati, u kull tibdil fihom.
- (3) Skont l-Artikolu 7(4) tar-Regolament (UE) 2016/1952, il-Kummissjoni (il-Eurostat) għandha tivvaluta l-kwalità tad-*data* ppreżentata u għandha tuża dik il-valutazzjoni u analiżi tar-rapporti ta' kwalità biex thejji u tippubblika rapport dwar il-kwalità tal-istatistika Ewropea koperta mir-Regolament (UE) 2016/1952.
- (4) Wara d-dhul fis-seħh tar-Regolament (UE) 2016/1952, il-Kummissjoni (il-Eurostat) hadmet mill-qrib mal-Istati Membri biex tivvaluta r-rekwiżiti tekniċi rilevanti tal-assigurazzjoni tal-kwalità rigward il-kontenut u ż-żmien xieraq tar-rapporti ta' kwalità.
- (5) Il-miżuri previsti f'dan ir-Regolament huma konformi mal-opinjoni tal-Kumitat tas-Sistema Ewropea tal-Istatistika,

ADOTTAT DAN IR-REGOLAMENT:

Artikolu 1

- (1) Ir-rekwiżiti tekniċi tal-assigurazzjoni tal-kwalità rigward il-kontenut tar-rapporti ta' kwalità dwar id-*data* rigward il-prezzijiet tal-gass naturali u tal-elettriku huma stabbiliti fl-Anness.
- (2) L-Istati Membri għandhom jipprezentaw l-ewwel rapporti ta' kwalità sal-15 ta' Ġunju 2019.
- (3) Kull rapport ta' kwalità għandu jkopri s-snin kollha mir-rapport preċedenti ta' kwalità. Madankollu, l-ewwel rapporti ta' kwalità għandhom ikopru s-snin ta' referenza 2017 u 2018.

Artikolu 2

Ir-rapporti ta' kwalità għandhom jingħataw permezz tal-punt uniku ta' dhul ipprovdut mill-Kummissjoni (il-Eurostat) biex il-Kummissjoni (il-Eurostat) tkun tista' tirċievi dawk ir-rapporti ta' kwalità b'mezzi elettronici.

⁽¹⁾ ĠUL 311, 17.11.2016, p. 1.⁽²⁾ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' *data* suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (GU L 87, 31.3.2009, p. 164).

Artikolu 3

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Mejju 2019.

Għall-Kummissjoni

Il-President

Jean-Claude JUNKER

ANNEX

IR-REKWIŻITI TEKNIĊI TAL-ASSIGURAZZJONI TAL-KWALITÀ RIGWARD IL-KONTENUT TAR-RAPPORTI TA' KWALITÀ TAL-ISTATISTIKA EWROPEA DWAR IL-PREZZIJET TAL-GASS NATURALI U TAL-ELETTRIKU

Ir-rapporti tal-kwalità għandu jkun fihom informazzjoni dwar il-kriterji kollha tal-kwalità stabbiliti fl-Artikolu 12(1) tar-Regolament (KE) Nru 223/2009.

1. IR-RILEVANZA:

Fir-rapporti ta' kwalità, l-Istati Membri għandhom jipprovdu l-informazzjoni li ġejja:

- (a) deskrizzjoni tal-utenti, il-htigijiet rispettivi tagħhom u ġustifikazzjoni ta' dawn il-htigijiet;
- (b) il-proċeduri użati għall-kejl tas-sodisfazzjon tal-utenti u l-produzzjoni tar-riżultati;
- (c) kemm hija disponibbli l-istatistika meħtieġa.

2. IL-PREĊIŻJONI:

Ir-rapporti ta' kwalità għandhom jinkludu:

- (a) valutazzjoni tal-preċiżjoni li tiġbor fil-qosor il-komponenti varji tas-sett tad-*data*;
- (b) deskrizzjoni tal-erruri waqt it-teħid tal-kampjuni;
- (c) deskrizzjoni ta' erruri oħrajn.

3. IT-TEMPESTIVITÀ U L-PUNTWALITÀ:

L-Istati Membri għandhom jirrapportaw dwar:

- (a) it-tul taż-żmien bejn l-avveniment jew il-fenomeni li jkunu qed jiddeskrivu u d-disponibbiltà tad-*data* (it-tempestività);
- (b) it-tul taż-żmien bejn id-*data* mmirata tat-twassil tad-*data* u d-*data* proprja tat-twassil tad-*data* (il-puntwalità);
- (c) l-għadd ta' iterazzjonijiet meħtieġa biex ikun hemm *data* vvalidata għalkollox (iterazzjonijiet ta' validazzjoni).

4. L-AĊĊESSIBILITÀ U Ċ-ĊAREZZA:

L-Istati Membri għandhom jirrapportaw dwar il-kundizzjonijiet u l-mezzi li bihom l-utenti jistgħu:

- (a) jiksbu u jużaw id-*data* (inkluż, iżda mhux limitat għal sqarrijiet tal-aħbarijiet, publikazzjonijiet, bażijiet tad-*data* online, aċċess għall-mikrodata);
- (b) jinterpretaw id-*data* bħall-ghoti ta' dokumentazzjoni dwar il-metodoloġija u l-ġestjoni tal-kwalità.

5. IL-KOMPARABBILTÀ:

L-Istati Membri għandhom jirrapportaw dwar kemm hija komparabbli l-istatistika:

- (a) bejn iż-żoni ġeografiċi;
- (b) tul iż-żmien

6. IL-KOERENZA:

L-Istati Membri għandhom jirrapportaw dwar kemm l-istatistika hi:

- (a) rikonċiljabbli mad-*data* miksuba minn sorsi oħra (koerenza transsettorjali);
- (b) konsistenti fi ħdan sett ta' *data* partikolari (koerenza interna).

L-Istati Membri għandhom jirrapportaw ukoll dwar l-aspetti ta' kwalità addizzjonali li ġejjin:**1. IL-ĠESTJONI TAL-KWALITÀ:**

L-Istati Membri għandhom jirrapportaw dwar is-sistemi u l-oqfsa fis-sehh għall-ġestjoni tal-kwalità tal-prodotti u l-proċessi statistiċi. Għandhom jirrapportaw ukoll dwar il-valutazzjoni tagħhom tal-kwalità tad-data.

2. IR-REVIŻJONI TAD-DATA:

L-Istati Membri għandhom jispjegaw għalfejn tkun ġiet riveduta d-data validata. Ir-raġunijiet jistgħu jinkludu informazzjoni ta' sors ġdid tad-data disponibbli, metodi godda jew informazzjoni rilevanti ohra. Ir-rapport għandu jinkludi wkoll id-data, id-daqs u id-daqs tar-reviżjonijiet.

B'konformità mal-Artikolu 7(3) tar-Regolament (UE) 2016/1952, daww ir-rapporti għandhom jinkludu informazzjoni dwar l-ambitu u l-ġbir tad-data, il-kriterji tal-kalkolu, il-metodoloġija u s-sorsi tad-data użati, u kull tibdil li jsirihom.

1. IL-PREŻENTAZZJONI STATISTIKA:

L-Istati Membri għandhom jipprovdu d-deskrizzjoni li ġejja tad-data mxerrda li tista' tintwera lill-utenti bħala tabelli, graffi jew mapep:

- (a) deskrizzjoni tad-data;
- (b) sistema tal-klassifikazzjoni;
- (c) kopertura tas-setturi;
- (d) kunċetti u definizzjonijiet tal-istatistika;
- (e) unità tal-istatistika;
- (f) popolazzjoni tal-istatistika;
- (g) zona ta' referenza (ambitu ġeografiku);
- (h) kopertura taż-żmien (it-tul taż-żmien meta d-data hi disponibbli);
- (i) perjodu ta' referenza (il-perjodu kopert mir-rapport);
- (j) unità tal-kejl.

2. L-IPPROĊESSAR TAL-ISTATISTIKA:

Ir-rapporti ta' kwalità għandhom ikopru deskrizzjoni tal-proċeduri kollha użati għall-ġbir, il-validazzjoni u l-kompilazzjoni tad-data u għall-kisba ta' informazzjoni ġdida.

3. IL-POLITIKA TAR-RILAXX:

Ir-rapporti ta' kwalità għandhom jirrapportaw dwar ir-regoli għat-tixrid tad-data fil-livell nazzjonali.

4. IL-FREKWENZA TAT-TIXRID:

Ir-rapporti għandhom jindikaw ukoll il-frekwenza kif għandha tinxter id-data fil-livell nazzjonali.

B'konformità mal-prinċipji tal-istatistika stabbiliti fil-punti (e) u (f) tal-Artikolu 2(1) tar-Regolament (KE) Nru 223/2009, l-Istati Membri għandhom jirrapportaw dwar:

1. IL-KUNFIDENZJALITÀ:

Ir-rapporti ta' kwalità għandhom jinkludu informazzjoni dwar il-miżuri legiżlattivi jew proċeduri formali ohra, li jevitaw l-iżvelar mhux awtorizzat tad-data li jista' jikkawża l-identifikazzjoni diretta jew indiretta ta' persuna jew entità ekonomika. Jiddeskrivu wkoll ir-regoli applikati biex tkun żgurata l-kunfidenzjalità tal-istatistika u jkun evitat l-iżvelar mhux awtorizzat.

2. L-ISPEJJEŻ U L-PIŻIJET:

Ir-rapporti ta' kwalità għandhom jinkludu informazzjoni dwar l-ispejjeż u l-piżijiet assoċjati mal-ġbir u l-produzzjoni tal-prodott statistiku.
